
Narayanapurvatapiniya Upanishad

——
नारಾಯणपुरवर्तपिनीया उपनिषत्

——
Document Information



Text title : nArAyaNapUrvatApinIyopaniShat

File name : nArAyaNapUrvatApinIyopaniShat.itx

Category : upanishhat, vishhnu, upanishad

Location : doc_upanishhat

Proofread by : Kasturi navya sahiti kasturinsahiti at gmail.com

Description-comments : aprakAshitA upaniShadaH

Latest update : March 20, 2020

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 13, 2021

sanskritdocuments.org



ನಾರಾಯಣಪೂರ್ವತಾಪಿನೀಯೋಪನಿಷತ್



ಪ್ರಥಮಃ ಖಂಡಃ .

ಅಥ ಬ್ರಹ್ಮಾಣಂ ಭಗವಂತಂ ಸನತ್ಕುಮಾರಃ ಪಪ್ರಚ್ಛ . ಕೀದೃಶಂ
ನಾರಾಯಣಾಷ್ಟಾಕ್ಷರಂ ಭವತೀತಿ ವ್ಯಾಚಷ್ಟೇ . ಅಥ ಯೋ ವೈ ನಾರಾಯಣಃ ಸ
ಭಗವಾನ್ ಪರಬ್ರಹ್ಮಣ ಆನಂದೋ ಭವತಿ . ಜ್ಞಾತ್ವಾ ಜೀವನ್ಮುಕ್ತೋ ಭವತಿ .
ಸಚ್ಚಿದಾನಂದಸ್ವರೂಪಪರವಸ್ತು ಭವತಿ . ಅಷ್ಟಾಕ್ಷರಂ ಅಷ್ಟಮೂರ್ತಿ
ಭವತಿ . ಪ್ರಥಮರೂಪಃ ಪೃಥಿವೀರೂಪೋ ಭವತಿ . ದ್ವಿತೀಯಮಾಪೋ ಭವತಿ .
ತತೀಯಸ್ತೇಜೋ ಭವತಿ . ಚತುರ್ಥೋ ವಾಯುರ್ಭವತಿ . ಪಂಚಮ ಆಕಾಶೋ
ಭವತಿ .

ಷಷ್ಠಶ್ಚಂದ್ರಮಾ ಭವತಿ . ಸಪ್ತಮಃ ಸೂರ್ಯೋ ಭವತಿ . ಅಷ್ಟಮೋ ಯಜಮಾನಃ ..
ಭೃಮಿರಾಪಸ್ತಥಾ ತೇಜೋ ವಾಯುವೈರ್ಯಮ ಚ ಚಂದ್ರಮಾಃ .
ಸೂರ್ಯಃ ಪುಮಾಂಸ್ತಥಾಚೇತಿ ಮೂರ್ತಯಶ್ಚಾಷ್ಟ ಕೀರ್ತಿತಾಃ ..
ಅಕಾರೋಕಾರಮಕಾರನಾದಬಿಂದುಕಲಾನುಸಂಧಾನಧ್ಯಾನಾಷ್ಟವಿಧಾ ಅಷ್ಟಾಕ್ಷರಂ
ಭವತಿ .

ಅಕಾರಃ ಸದ್ಯೋಜಾತೋ ಭವತಿ . ಉಕಾರೋ ವಾಮದೇವಃ . ಅಘೋರೋ
ಮಕಾರೋ ಭವತಿ .

ತತ್ಪುರುಷೋ ನಾದಃ . ಬಿಂದುರೀಶಾನಃ . ಕಲಾ ವ್ಯಾಪಕೋ ಭವತಿ .
ಅನುಸಂಧಾನೋ

ನಿತ್ಯಃ . ಧ್ಯಾನಸ್ವರೂಪಂ ಬ್ರಹ್ಮ . ಸರ್ವವ್ಯಾಪಕೋಽಷ್ಟಾಕ್ಷರಃ ..

ನಾರಾಯಣಃ ಪರಂ ಬ್ರಹ್ಮ ಜ್ಞಾನಂ ನಾರಾಯಣಃ ಪರಃ .

ನಾರಾಯಣಂ ಮಹಾಪುರುಷಂ ವಿಶ್ವಮಾತ್ಮಾನಮವ್ಯಯಂ ..

ಅಂತರ್ಬಹಿಶ್ಚ ತತ್ಸರ್ವಂ ಸ್ಥಿತೋ ನಾರಾಯಣಃ ಪರಃ .

ಸಹಸ್ರಶೀರ್ಷಂ ದೇವಮಕ್ಷರಂ ಪರಮಂ ಪದಂ ..

ನಾರಾಯಣಂ ಶಿವಂ ಶಾಂತಂ ಸರ್ವವೇದಾಂತಗೋಚರಂ .

ಸೃಷ್ಟಿಃ ಸ್ಥಿತಿಶ್ಚ ಸಂಹಾರತಿರೋಧಾನಾನುಸಮ್ಮತಂ .

ಪಂಚಕೃತ್ಯಸ್ಯ ಕರ್ತಾರಂ ನಾರಾಯಣಮನಾಮಯಂ ..

ಇತ್ಯಾಧರ್ವಣರಹಸ್ಯೇ ನಾರಾಯಣಪೂರ್ವತಾಪಿನೀಯೇ ಪ್ರಥಮಃ ಖಂಡಃ .

ದ್ವಿತೀಯಃ ಖಂಡಃ .

ಸ ಹೋವಾಚ ಭಗವಾನ್ ಬ್ರಹ್ಮಾ ನಾರಾಯಣಾಷ್ಟಾಕ್ಷರಮಂತ್ರಂ ವ್ಯಾಚಷ್ಟೇ .
ಶ್ರೀಮನ್ನಾರಾಯಣಸ್ಯ ದಶಮಂತ್ರಾಃ ಕಥ್ಯಂತೇ .
ಓಂ ನಮೋ ನಾರಾಯಣಾಯ ಇತ್ಯಷ್ಟಾಕ್ಷರೋ ಮಂತ್ರಃ . ಸ ಏವ ಮಂತ್ರರಾಜೋ
ಭವತಿ .

ಏತನ್ನಾರಾಯಣಸ್ಯ ತಾರಕಂ ಭವತಿ . ತದೇವೋಪಾಸಿತವ್ಯಂ ಭವತಿ .
ಇತ್ಯುವಾಚ ಭಗವಾನ್ನಾರಾಯಣಶಬ್ದಪರಬ್ರಹ್ಮಶ್ರೀಮಹಾಮಾಯಾಪ್ರಕೃತಿ-
ಸರ್ವಮೇಕಜನನೀಲಕ್ಷ್ಮೀಭವತಿ .

ದೇವಾನಾಂ ದೇವಲಕ್ಷ್ಮೀಭವತಿ . ಸಿದ್ಧಾನಾಂ ಸಿದ್ಧಲಕ್ಷ್ಮೀಭವತಿ .

ಮುಮುಕ್ಷುಣಾಂ ಮೋಕ್ಷಲಕ್ಷ್ಮೀಭವತಿ . ಯೋಗಿನಾಂ ಯೋಗಲಕ್ಷ್ಮೀಭವತಿ .

ಮುನೀನಾಂ ವಿವೇಕಬುದ್ಧಿಭವತಿ . ರಾಜ್ಞಾಂ ರಾಜ್ಯಲಕ್ಷ್ಮೀಭವತಿ . ಸೃಷ್ಟಿರೂಪಾ
ಸರಸ್ವತೀ ಭವತಿ . ಸ್ಥಿತಿರೂಪಾ ಮಹಾಲಕ್ಷ್ಮೀಭವತಿ . ಸಂಹಾರರೂಪಾ ರುದ್ರಾಣೀ
ಭವತಿ . ತಿರೋಧಾನಕರೀ ಪಾರ್ವತೀ ಭವತಿ . ಅನುಗ್ರಹರೂಪಾ ಉಮಾ ಭವತಿ .

ಪಂಚಕೃತ್ಯರೂಪಾ ಪರಮೇಶ್ವರೀ ಭವತಿ . ಶ್ರೀಮಹಾಲಕ್ಷ್ಮೀ ನಮ ಇತಿ
ಸಪ್ತಾಕ್ಷರೋ ಮಂತ್ರಃ ..

ಸರ್ವೇಷಾಮೇವ ಭೂತಾನಾಂ ಮಹಾಸೌಭಾಗ್ಯದಾಯಿನೀ .

ಮಹಾಲಕ್ಷ್ಮೀರ್ಮಹಾದೇವೀ ಸರ್ವಲೋಕೈಕಮೋಹಿನೀ ..

ಸಾಮ್ರಾಜ್ಯದಾಯಿನೀ ನಿತ್ಯಂ ಸರ್ವವೇದಸ್ವರೂಪಿಣೀ .

ಮಹಾವಿದ್ಯಾ ಜಗನ್ಮಾತಾ ಮುನೀನಾಂ ಮೋಕ್ಷದಾಯಿನೀ .

ಜ್ಞಾನಿನಾಂ ಜ್ಞಾನದಾ ಸತ್ಯಂ ದಾನವಾನಾಂ ವಿನಾಶಿನೀ ..

ಇತಿ ಮಹಾಲಕ್ಷ್ಮೀರ್ಮೂಲಪ್ರಕೃತಿಭವತಿ . ನಾರಾಯಣಃ

ಸ ಭಗವಾನ್ ಪರಬ್ರಹ್ಮಸ್ವರೂಪೀ ಸರ್ವವೇದಾಂತಗೋಚರಃ

ನಿತ್ಯಶುದ್ಧಬುದ್ಧಪರಬ್ರಹ್ಮಾನಂದಮಯೋ ಭವತಿ . ತನ್ಮಾಲ್ಲಕ್ಷ್ಮೀನಾರಾಯಣ

ಇತಿ ಸ ಹೋವಾಚ ಭಗವಾನ್ ಯ ಏವಂ ವೇದ . ಇತ್ಯುಪನಿಷತ್ ..

ಇತ್ಯಾರ್ಥವರ್ಣನರಹಸ್ಯೇ ನಾರಾಯಣಪೂರ್ವತಾಪಿನೀಯೇ ದ್ವಿತೀಯಃ ಖಂಡಃ .

ತೃತೀಯಃ ಖಂಡಃ .

ಸ ಹೋವಾಚ ಭಗವಾನ್ ಬ್ರಹ್ಮಾ ನಾರಾಯಣಮಂತ್ರಃ ಕೀದೃಶೋ ಭವತಿ . “ಓಂ
ನಾರಾಯಣಾಯ ವಿದ್ಮಹೇ ವಾಸುದೇವಾಯ ಧೀಮಹಿ . ತನ್ನೋ ವಿಷ್ಣುಃ
ಪ್ರಚೋದಯಾತ್”

ಇತಿ ಗಾಯತ್ರೀ ಭವತಿ . “ಇದಂ ವಿಷ್ಣುವಿಚಕ್ರಮೇ ತ್ರೇಧಾ ನಿದಧೇ
 ಪದಂ . ಸಮೂಢಮಸ್ಯ ಪಾಸುರೇ .” “ಅತೋ ದೇವಾ ಭವಂತು ನೋ ಯತೋ
 ವಿಷ್ಣುವಿಚಕ್ರಮೇ . ಪೃಥಿವ್ಯಾಃ ಸಪ್ತಧಾಮಭಿಃ” ಇತಿ ಮಂತ್ರದ್ವಯೇನ
 ನಾರಾಯಣಪ್ರತಿಪಾದಿತಂ ಭವತಿ .” ಸ ಬ್ರಹ್ಮಾ ಸ ಶಿವಃ ಸ ಹರಿಃ ಸೇಂದ್ರಃ
 ಸೋಽಕ್ಷರಃ ಪರಮಃ ಸ್ವರಾಟ್” . ನಾರಾಯಣಾಯೇತಿ ಪಂಚಾಕ್ಷರಂ ಭವತಿ .
 ಓಂ ನಮೋ ವಿಷ್ಣವ ಇತಿ ಷಡಕ್ಷರಂ ವಿಜ್ಞಾತಂ . ನಮೋ ನಾರಾಯಣಾಯೇತಿ
 ಸಪ್ತಾಕ್ಷರಂ
 ಭವತಿ . ಓಂ ನಮೋ ಭಗವತೇ ವಾಸುದೇವಾಯೇತಿ ದ್ವಾದಶಂ ಪರಿಕೀರ್ತಿತಂ .
 ಓಂ ಶ್ರೀಂ ಹ್ರೀಂ ಕ್ಲೀಂ ನಮೋ ನಾರಾಯಣಾಯ ಸ್ವಾಹಾ . ಯಸ್ಯ ಕಸ್ಯಾಪಿ ನ
 ದೇಯಂ ..
 ಪುತ್ರೋ ದೇಯಃ ಶಿರೋ ದೇಯಂ ನ ದೇಯಾ ಷೋಡಶಾಕ್ಷರೀ .
 ನ ವದೇದ್ಯಸ್ಯ ಕಸ್ಯಾಪಿ ಕಿಂ ತು ಶಿಷ್ಯಾಯ ತಾಂ ವದೇತ್ ..
 ಓಂ ಶ್ರೀಂ ಹ್ರೀಂ ನಮೋ ಭಗವತೇ ಲಕ್ಷ್ಮೀನಾರಾಯಣಾಯ ವಿಷ್ಣವೇ
 ವಾಸುದೇವಾಯ ಸ್ವಾಹಾ ..
 ಶ್ರೀಮಹಾವಿಷ್ಣವೇ ತುಭ್ಯಂ ನಮೋ ನಾರಾಯಣಾಯ ಚ .
 ಗೋವಿಂದಾಯ ಚ ರುದ್ರಾಯ ಹರಯೇ ಬ್ರಹ್ಮರೂಪಿಣೇ ..
 ನಾರಾಯಣ ಮಹಾವಿಷ್ಣೋ ಶ್ರೀಧರಾನಂತ ಕಶವ .
 ವಾಸುದೇವ ಜಗನ್ನಾಥ ಹೃಷೀಕೇಶ ನಮೋ ನಮಃ ..
 ಇತ್ಯನುಷ್ಟುಬ್ಧ್ವಯಂ ಮಂತ್ರಂ ವ್ಯಾಖ್ಯಾತಂ . ಅಥ ಮಾಲಾಮಂತ್ರಂ ವ್ಯಾಖ್ಯಾಸ್ಯಾಮಃ
 .
 ಸ ಹೋವಾಚ ಭಗವಾನ್ ಬ್ರಹ್ಮಾ ಯ ಏವಂ ವೇದ . ಇತ್ಯುಪನಿಷತ್ ..
 ಇತ್ಯಾಥರ್ವಣರಹಸ್ಯೇ ನಾರಾಯಣಪೂರ್ವತಾಪಿನೀಯೇ ತೃತೀಯಃ ಖಂಡ .

ಚತುರ್ಥಃ ಖಂಡಃ .

ಸ ಹೋವಾಚ ಭಗವಾನ್ ಪಿತಾಮಹಃ ಗಾಯತ್ರೀಂ ವ್ಯಾಚಷ್ಟೇ . ಗೋವಿಂದಾಯ
 ವಿದ್ಮಹೇ ವಾಸುದೇವಾಯ ಧೀಮಹಿ . ತನ್ನೋ ನಾರಾಯಣಃ ಪ್ರಚೋದಯಾತ್ .
 ಕಾಮದೇವಾಯ ವಿದ್ಮಹೇ ಪುಷ್ಪಭಾಣಾಯ ಧೀಮಹಿ . ತನ್ನೋಽನಂಗಳಃ
 ಪ್ರಚೋದಯಾತ್ . ಮಹಾದೇವೈ ಚ ವಿದ್ಮಹೇ ವಿಷ್ಣುಪತ್ನೀ ಚ ಧೀಮಹಿ .
 ತನ್ನೋ ಲಕ್ಷ್ಮೀ ಪ್ರಚೋದಯಾತ್ . “ವಿಷ್ಣೋರ್ನುಕಂ ವೀರ್ಯಾಣಿ ಪ್ರವೋಚಂ
 ಯಃ ಪಾರ್ಥಿವಾನಿ ವಿಮರೇ ರಜಾಃ ಸಿ ಯೋ ಅಸ್ಯಭಾಯದುತ್ತರಃ ಸಧಸ್ಥಂ
 ವಿಚಕ್ರಮಾಣಸ್ತ್ರೇಧೋರುಗಾಯಃ” “ತ್ರಿದೇವಃ ಪೃಥಿವೀಮೇಷ ಏತಾಂ .

ವಿಚಕ್ರಮೇ ಶತರ್ಚಸಂ ಮಹಿತ್ವಾ . ಪ್ರವಿಷ್ಟುರಸ್ತು ತವಸಸ್ತವೀಯಾನ್ .
 ಪ್ವೇಷ್ಠ್ಯಸ್ಯ ಸ್ಥವಿರಸ್ಯ ನಾಮ .”
 ಸತ್ಕುಮಿವ ತಿತೌನಾ ಪುನಂತೋ ಯತ್ರ ಧೀರಾ ಮನಸಾ ವಾಚಮಕೃತ .
 ಅತ್ರಾ ಸಖಾಯಃ ಸಖ್ಯಾನಿ ಜಾನತೇ ಭದ್ರೈಷಾಂ ಲಕ್ಷ್ಮೀರ್ನಿಹಿತಾಧಿವಾಚಿ ..
 “ಪ್ರತದ್ವಿಷ್ಟುಸ್ತವತೇ ವೀರ್ಯಾಯ . ಮೃಗೋ ನ ಭೀಮಃ ಕುಚರೋ ಗಿರಿಷ್ಠಾಃ .
 ಯಸ್ಯೋರುಷು ತ್ರಿಷು ವಿಕ್ರಮಣೇಷು . ಅಧಿಕ್ಷಿಯಂತಿ ಭುವನಾನಿ ವಿಶ್ವಾ .”,
 “ಯ ಈಶ್ವಣೋತ್ಯಲಕಶ್ಶಣೋತಿ . ನ ಹಿ ಪ್ರವೇದ
 ಸುಕೃತಸ್ಯ ಪಂಥಾಂ .” ಅಕ್ಷನ್ವಂತಃ ಕರ್ಣವಂತಃ ಸಖಾಯೋ
 ಮನೋ ಜೀವೇಷ್ವಸಮಾ ಬಭೂವುಃ . ತಸ್ಮಾಲ್ಲಕ್ಷ್ಮೀನಾರಾಯಣಂ ಸರ್ವಬೀಜಂ
 ಸರ್ವಭೂತಾಧಿವಾಸಂ ಯೋ ವೇತ್ತಿ ಸ ವಿದ್ವಾನ್ ಭವತಿ . ಉಪಾಸಕಾನಾಂ
 ಮೋಕ್ಷಪ್ರಾಪ್ತಿರ್ಭವತಿ . ಸ ಜೀವನ್ಮುಕ್ತೋ ಭವತಿ . ಸ ಹೋವಾಚ ಭಗವಾನ್
 ಉಪಾಸನವಿಧಿಂ ವ್ಯಾಚಷ್ಟೇ . ಬ್ರಹ್ಮಾ ಋಷಿರ್ಭವತಿ . ಗಾಯತ್ರೀ ಛಂದ ಉಚ್ಯತೇ .
 ಶ್ರೀಮನ್ನಾರಾಯಣಪರಮಾತ್ಮಾ ದೇವತಾ . ಪ್ರಣವಂ ಬೀಜಂ . ನಮಃ ಶಕ್ತಿರುಚ್ಯತೇ

ಕೀಲಕಂ ನಾರಾಯಣೇತಿ ..
 ಧರ್ಮಾರ್ಥಕಾಮಮೋಕ್ಷೇಷು ವಿನಿಯೋಗೋಽಥ ಭಾವನಾ .
 ಮಹೋಲ್ಕಾಯ ವೀರೋಲ್ಕಾಯ ವೃದ್ಧೋಲ್ಕಾಯ ಪೃಥೋಲ್ಕಾಯ ವಿದ್ಯುಲ್ಕಾಯ
 ಜ್ವಲದುಲ್ಕಾಯ
 ಚ ಷಡಂಗಕಲ್ಪಿತಾಃ ನಮಃಸ್ವಾಹಾವಷಡ್ವೈಷಟ್ಪದಾಂತಾ ಅಂಗನ್ಯಾಸಾ ಭವಂತಿ .
 ನೀಲಜೀಮೂತಸಂಕಾಶಂ ಪೀತಕೌಶೇಯವಾಸನಂ .
 ಕಿರೀಟಕುಂಡಲಧರಂ ಕೌಸ್ತುಭೋದ್ಭಾಸಿತೋರಸಂ ..
 ಶಂಖಚಕ್ರಗದಾಖಡ್ಗಧಾರಿಣಂ ವನಮಾಲಿನಂ .
 ವಾಮಭಾಗೇ ಮಹಾಲಕ್ಷ್ಮ್ಯಾಲಿಂಗಿತಾರ್ಥಶರೀರಿಣಂ ..
 ಸನಕಾದಿಭಿಃ ಸಂಸೇವ್ಯಂ ಸ್ತೂಯಮಾನಂ ಮಹರ್ಷಿಭಿಃ .
 ಬ್ರಹ್ಮಾದಿಭಿಃ ಸದಾ ಧೈಯಂ ಧ್ಯಾತ್ವಾ ನಾರಾಯಣಂ ವಿಭುಂ ..
 ಕರ್ಮಣಾ ಮನಸಾ ವಾಚಾ ಸಂಸ್ಕರೇತ್ ಪ್ರಜಪೇತ್ ಸುಧೀಃ .
 ಅಯುತಂ ಜಪಮಾತ್ರೇಣ ಸರ್ವಜ್ಞಾನಪ್ರದೋ ಭವೇತ್ ..
 ಲಕ್ಷ್ಮಮಾತ್ರಂ ತು ಪ್ರಜಪೇತ್ ಸ್ವಸ್ವರೂಪಂ ಭವೇನ್ನಮಃ .
 ಅತ ಊರ್ಧ್ವಂ ಸದಾ ಧ್ಯಾಯೇತ್ ಸಾಕ್ಷಾನ್ನಾರಾಯಣೋ ಹರಿಃ ..
 ಸ ಹೋವಾಚ ಭಗವಾನ್ ಯ ಏವಂ ವೇದ . ಇತ್ಯುಪನಿಷತ್ ..
 ಇತ್ಯಾರ್ಥವರ್ಣರಹಸ್ಯೇ ನಾರಾಯಣಪೂರ್ವತಾಪಿನೀಯೇ ಚತುರ್ಥಃ ಖಂಡ .

ಪಂಚಮಃ ಖಂಡಃ .

ಸ ಹೋವಾಚ ಭಗವಾನ್ ಬ್ರಹ್ಮಾ ದಶಕಲಾತ್ಮಕೋಽವತಾರಃ ಕಥ್ಯತೇ ..
 ಜರಾ ಪಾಲಿನಿಕಾ ಶಾಂತಿರೀಶ್ವರೀ ರತಿಕಾಮಿಕಾ .
 ವರದಾ ಹ್ಲಾದಿನೀ ಪ್ರೀತಿದೀರ್ಘಾ ದಶಕಲಾ ಹರೇಃ ..
 ನಾರಾಯಣಾದವತಾರಾ ಮಂತ್ರರೂಪಾ ಜಾಯಂತೇ . ಓಂ ನಮೋ ನಾರಾಯಣಾಯ
 ಸ್ವಾಹಾ . ತ್ವಂ
 ದಶಾಕ್ಷರೋ ಮಹಾಮಂತ್ರೋ ಭವತಿ . ತತ್ರ ಪ್ರಥಮೋ ಮತ್ಸ್ಯಾವತಾರಃ . ದ್ವಿತೀಯಃ
 ಕೂರ್ಮಃ . ತೃತೀಯೋ ವರಾಹಃ . ಚತುರ್ಥೋ ನರಸಿಂಹಃ . ಪಂಚಮೋ ವಾಮನಃ

ಷಷ್ಠೋ ಜಮದಗ್ನಿಃ . ಸಪ್ತಮೋ ರಾಮಚಂದ್ರಃ . ಅಷ್ಟಮಃ ಕೃಷ್ಣಃ
 ಪರಮಾತ್ಮಾ . ನವಮೋ ಬುದ್ಧಾವತಾರಃ . ದಶಮಃ ಕಲ್ಕಿಜನಾರ್ದನಃ .
 ಓಂ ಮತ್ಸ್ಯಾವತಾರಾಯ ನಮಃ . ಶ್ರೀಂ ಕೂರ್ಮಾವತಾರಾಯ ನಮಃ . ಹೀಂ
 ವರಾಹಾವತಾರಾಯ

ನಮಃ . ಹೂಂ ನೃಸಿಂಹಾವತಾರಾಯ ನಮಃ . ಸೌಃ ವಾಮನಾವತಾರಾಯ ನಮಃ .
 ಐಂ ಪರಶುರಾಮಾವತಾರಾಯ ನಮಃ . ಗ್ಲೌಂ ರಾಮಚಂದ್ರಾಯ ನಮಃ . ಕ್ಲಿಂ
 ಕೃಷ್ಣಾಯ ನಮಃ . ಬ್ಲಂ ಬುದ್ಧಾವತಾರಾಯ ನಮಃ . ಸಃ ಕಲ್ಕಿವತಾರಾಯ
 ನಮಃ ಇತಿ . ಪ್ರಜಾಪತಿಃ ಪ್ರಜಾಯತೇ . ತಸ್ಮಾನ್ನಾರಾಯಣಃ ಪ್ರಜಾಯತೇ .
 ಬ್ರಹ್ಮಾ ಜಾಯತೇ . ಬ್ರಹ್ಮಣಃಸಕಾಶಾತ್ ಪಂಚಮಹಾಭೂತಾನಿ ತಸ್ಮಾತ್ಪ್ರಾಣಿ
 ಜಾಯಂತೇ . ಜ್ಞಾನೇಂದ್ರಿಯಕರ್ಮೇಂದ್ರಿಯಾಣಿ ಮನೋಬುದ್ಧಿಚಿತ್ತಾಹಂಕಾರಾ
 ಜಾಯಂತೇ . ಪ್ರಕೃತಿರ್ಜಾಯತೇ . ಚತುರ್ವಿಂಶತಿತ್ವಾತ್ಮಕೋ ನಾರಾಯಣಃ .
 ಪಂಚವಿಂಶತಿತ್ವಾತ್ಮಕಃ ಪುರುಷತ್ವಂ ಪರಬ್ರಹ್ಮ ಭವೇತ್ . ಶಿವಶ್ಚ
 ನಾರಾಯಣಃ . ಶಕ್ರಶ್ಚ ನಾರಾಯಣಃ . ದಿಶಶ್ಚ ನಾರಾಯಣಃ . ಊರ್ಧ್ವಂಜ
 ನಾರಾಯಣಃ . ಅಂತಶ್ಚ ನಾರಾಯಣಃ . ನಾರಾಯಣಃ ಸರ್ವಂ ಖಲ್ವಿದಂ ಬ್ರಹ್ಮ .
 ತಸ್ಮಾನ್ನಾರಾಯಣಾದಂಡಜಸ್ವೇದಜೋದ್ಭಿಜ್ಜಜರಾಯುಜಮನಸಿಜಾದಯಃ ಸರ್ವೇ
 ಮಹಾಭೂತಾಃ

ಪ್ರಜಾಯಂತೇ ..
 ಅಜಾಮೇಕಾಂ ಲೋಹಿತಶುಕ್ಲಕೃಷ್ಣಾಂ ಬರಹ್ವೀಂ ಪ್ರಜಾಂ ಜನಯಂತೀ . ಸರೂಪಾಂ

ಅಜೋ ಹ್ಯೇಕೋ ಜುಷಮಾಣೋಽನುಶೇತೇ ಜಹಾತ್ಯೇನಾಂ ಭುಕ್ತಭೋಗಾಮಜೋಽನ್ಯಃ

ಅಂಡಜಾಃ ಸರ್ವಖಗರೂಪಾ ಜಾಯಂತೇ . ಸ್ವೇದಜಾಃ ಕ್ರಿಮಿಕೀಟಾದಯಃ .

ಉದ್ಭಿಜ್ಜಾಸ್ತರುಗುಲ್ಮಲತಾದಯಃ . ಜರಾಯುಜಾ ನರಪಶುಮ್ಯುಗಾದಯೋ
ಜಾಯಂತೇ . ಮನಸಿಜಾ ನಾರದಾದಯಃ ಸರ್ವೇ ಋಷಯಃ . ನಾರಾಯಣಃ
ಸ್ಥಾವರಜಂಗಮಾತ್ಮಕೋ ಭವತಿ . ಅಷ್ಟವಸವೋ ನಾರಾಯಣಃ . ಏಕಾದಶರುದ್ರಾ
ನಾರಾಯಣಃ . ನಾರಾಯಣಾತ್ ದ್ವಾದಶಾದಿತ್ಯಾಃ . ಸರ್ವೇ ದೇವಾ ಋಷಯೋ
ಮುನಯಃ

ಸಿದ್ಧಗಂಧರ್ವಯಕ್ಷರಕ್ಷಪಿಶಾಚಾಃ ಸರ್ವೇಂ ನಾರಾಯಣಃ . ನಾರಾಯಣ ಏವೇದಂ
ಸರ್ವಂ . ಲಕ್ಷ್ಮೀಮೂಲಪ್ರಕೃತಿರಿತಿ ವಿಜ್ಞಾಯತೇ . ವಸ್ತೇಕಂ ಪರಬ್ರಹ್ಮ
ನಾರಾಯಣಃ ಸನಾತನಃ ..

ಸಾಕ್ಷಾನ್ನಾರಾಯಣೋ ದೇವಃ ಪರಬ್ರಹ್ಮಾಭಿಧೀಯತೇ .

ಸಚ್ಚಿದಾನಂದಾತ್ಮಕಾಃ ಸ್ಯುವಿಷ್ಣೌ ನಿತ್ಯೇ ಪ್ರಕಲ್ಪಿತಾಃ .

ನಾನಾವಿಧಾನಿ ರೂಪಾಣಿ ಹಾಟಕೇ ಕಂಟಕಾದಿವತ್ ..

“ಚತ್ವಾರಿ ವಾಕ್ಪರಿಮಿತಾ ಪದಾನಿ . ತಾನಿ ವಿದುರ್ಬ್ರಾಹ್ಮಣಾ ಯೇ ಮನೀಷಿಣಃ .

ಗುಹಾ ತ್ರೀಣಿ ನಿಹಿತಾ ನೇಂಗಯಂತಿ . ತುರೀಯಂ ವಾಚೋ ಮನುಷ್ಯಾ ವದಂತಿ .”

ಪರಾಪಶ್ಯಂತೀಮಧ್ಯಮಾವೈಖರೀರೂಪಾ ಸರಸ್ವತೀತಿ ಚತುರ್ವಿಧಾ ವಾಚೋ
ವದಂತಿ .

ವೈಖರೀ ಸರ್ವವಿದ್ಯಾಸು ಪ್ರಶಸ್ತಾ ..

ಅಂಗಾನಿ ವೇದಾಶ್ಚತ್ವಾರೋ ಮೀಮಾಂಸಾ ನ್ಯಾಯವಿಸ್ತರಃ .

ಪುರಾಣಂ ಧರ್ಮಶಾಸ್ತ್ರಂ ಚ ವಿದ್ಯಾ ಹ್ಯೇತಾಶ್ಚತುರ್ಧಶ ..

ಆಯುರ್ವೇದೋ ಧನುರ್ವೇದೋ ಗಾಂಧರ್ವಂ ಮಂತ್ರಶಾಸ್ತ್ರಕಂ .

ವಿದ್ಯಾಶ್ಚಾಷ್ಟಾದಶ ಪ್ರೋಕ್ತಾ ನಾರಾಯಣನಿವೇಶಿತಾಃ ..

ತಸ್ಯ ನಿಶ್ಚಸಿತಮೇವ ಋಗ್ವೇದೋ ಯಜುರ್ವೇದಃ ಸಾಮವೇದೋ ಹ್ಯಥರ್ವಾಂಗಿರಶ್ಚೇತಿ

ಸರ್ವವೇದವೇದಾಂತಾನಾಂ ನಾರಾಯಣಪರಬ್ರಹ್ಮಣ್ಯೇವ ತಾತ್ಪರ್ಯಂ . ಸ
ಹೋವಾಚ ಭಗವಾನ್

ಯ ಏವಂ ವೇದ . ಇತ್ಯುಪನಿಷತ್ ..

ಇತ್ಯಾಧರ್ವಣರಹಸ್ಯೇ ನಾರಾಯಣಪೂರ್ವತಾಪಿನೀಯೇ ಪಂಚಮಃ ಖಂಡಃ .

ಷಷ್ಠಃ ಖಂಡಃ .

ಸ ಹೋವಾಚ ಭಗವಾನ್ ಬ್ರಹ್ಮಾ ನಾರಾಯಣಯಂತ್ರಮಂತ್ರಾವರಣಪೂಜಾಮಾಚಚಕ್ಷೇ

ತ್ರಿಕೋಣಂ ಪ್ರಥಮಂ ಭವತಿ . ದ್ವಿತೀಯಂ ಷಟ್ಕೋಣಂ ಭವತಿ .

ವೃತ್ತಮಷ್ಟದಲಂ ತೃತೀಯಂ . ಚತುರ್ಥಂ ದ್ವಾದಶದಲಂ .

ಪಂಚಮಂ ಷೋಡಶದಲಂ . ಚತುರ್ವಿಂಶತಿ (ಃ) ಷಷ್ಠಂ .
ದ್ವಾತ್ರಿಂಶತಿ(ಃ) ಸಪ್ತಮಂ . ಅಷ್ಟಮಂ ಭೂಪುರಂ . ಏವಂ ಯಂತ್ರಂ
ಸಮಾಲಿಖೇತ್ . ಮಧ್ಯೇ ಲಕ್ಷ್ಮೀನಾರಾಯಣಂ ವಿಕ್ಷೇಪಶಕ್ತ್ಯಾವರಣಂ
ಶಕ್ತಿಪ್ರಭಾಶಕ್ತಿತ್ರಿಕೋಣದೇವತಾಃ ಷಟ್ಕೋಣಂ ವೃದ್ಧೋಲ್ಕಾದಯಃ ಪೂಜ್ಯಾಃ .
ಸರ್ವಜ್ಞಾನಿತ್ವತ್ಪ್ರತ್ಯನಾದಿಬೋಧಸ್ವತಂತ್ರನಿತ್ಯಮಲುಪ್ತಾನಂತಂ ಷಟ್ಕೋಣಶಕ್ತಯಃ

ಸನಕಸನಂದನಸನತ್ತುಜಾತಸನತ್ತುಮಾಂರಸನಾತನನಾರದತುಂಬುರು-
ಸಮಂತಾದಯೋಽಷ್ಟದಲಾಃ .

ವಸಿಷ್ಠವಾಲಖಿಲ್ಯವಿಶ್ವಾಮಿತ್ರಕಶ್ಯಪಾತ್ರಿಭರದ್ವಾಜಾಂಗೀರಸ-
ಜಾಮದಗ್ನಿಗೌತಮಾಗಸ್ಯಜಾಬಾಲಿಕಪಿಲಾ ದ್ವಾದಶದಲಾಃ .

ಮತ್ಸ್ಯಕೂರ್ಮವರಾಹನಾರಸಿಂಹವಾಮನರಾಮರಾಮಕೃಷ್ಣಬುದ್ಧಕಲ್ಕಿಸದ್ಯೋಜಾತವಾಮು-
ಅಘೋರತಪ್ತರುಷೇಶಾನಪರಮೇಶ್ವರಾಃ ಷೋಡಶದಲಾಃ ..

ಶಂಖಚಕ್ರಗದಾಪದ್ಮಖಡ್ಗಶ್ರೀವತ್ಸಕೌಸ್ತುಭವನಮಾಲಾದಿಕಿರೀಟ-
ಕುಂಡಲಕೇಯೂರಹಾರಾಂಗದಶಾರ್ಜುನಶರನಂದಕಪದ್ಮವೇಣು-

ಬರ್ಹಿಪಿಂಭಶೇಷಾನಂತಗರುಡವಿಷ್ವಕ್ಸೇನಬ್ರಹ್ಮಾಣಶ್ಚತುರ್ವಿಂಶತಿದಲಾಃ
ಕೇಶವಾದಿಚತುರ್ವಿಂಶತ್ಯನುಕ್ರಮಂ .

ಹರಿಶ್ರೀಕೃಷ್ಣಮುಕುಂದಕುಮುದಾಕ್ಷಪುಂಡರೀಕಾಕ್ಷಧಾಮಕಶಂಖವರ್ಣ-
ಸರ್ವನೇತ್ರಸುಮುಖಸುಪ್ರತೀಕಾ ದ್ವಾತ್ರಿಂಶದ್ದಲಾಃ .

ಐರಾವತಪುಂಡರಾಕವಾಮನಕುಮುದಾಂಜನಪುಣ್ಯದಂತಸಾರ್ವಭೌಮ-
ಸುಪ್ರತೀಕಾಕ್ಷಾಶ್ಚತುರಶ್ರದೇವತಾಃ .

ಓಂ ನಮೋ ನಾರಾಯಣಾಯಾಷ್ಟಾಕ್ಷರಸಂಜ್ಞಾವರಣದೇವತಾಪೂಜಾ ಕರ್ತವ್ಯಾ .
ಸ ಹೋವಾಚ ಭಗವಾನ್ ಯ ಏವಂ ವೇದ . ಇತ್ಯುಪನಿಷತ್ ..

ಇತ್ಯಾರ್ಥವರ್ಣರಹಸ್ಯೇ ನಾರಾಯಣಪೂರ್ವತಾಪಿನೀಯೇ ಷಷ್ಠಃ ಖಂಡಃ
(ವೈಷ್ಣವ-ಉಪನಿಷದಃ)

ಇತಿ ನಾರಾಯಣಪೂರ್ವತಾಪಿನೀಯೋಪನಿಷತ್ ಸಮಾಪ್ತ .

Proofread by Kasturi navya sahiti

Please send corrections to sanskrit@cheerful.com

